

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrī raṅganāthadivyaṃaṇipādukābhyāṃ namaḥ

śrīkavitārkikasīṃhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsahasrē

॥ *kāñcanapaddhatiḥ dvāviṃśī* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ kāñcanapaddhatiḥ dvāviṃśī ॥

śrīmān vēṅkaṭanāthāryaḥ kavitarḱikakēsarī |

vēdāntācāryavaryō mē sannidhattāṃ sadā hṛdi ॥

kalyāṇaprakṛtiṃ vandē

bhajantīṃ kāñcanaśrīyam |

padārḥaṃ pādukāṃ śaurēḥ

pada ēva nivēśitām ॥ 22.1 ॥

madhujittanukāntitaskarāṇāṃ

jaladānāmabhayaṃ vidhātukāmā |

capalēva tadaṅghrimāśrayantī

bhavatī kāñcanapādukē ! vibhāti ॥ 22.2 ॥

nikaṣīkṛtaramyakṛṣṇaratnā

bhavatī kāñcanasampadam vyanakti |

paripuṣyati pādukē ! yadīkṣā

sahasā naḥ samalōṣṭakāñcanatvam ॥ 22.3 ॥

surabhirnigamaiḥ samagrakāmā

kanakōtkarṣavatī padāvani ! tvam |

diśasi pratipannamādhavaśrīḥ

aniśōnnidramaśōkavaibhavaṃ naḥ ॥ 22.4 ॥

sati varṇaguṇē suvarṇajātēḥ

jagati khyātamasaaurabhādavarṇam |

śrutisaurabhasālinā svahēmnā

bhavatī śauripadāvani ! vyudāsthat || 22.5 ||

pratipannamayūrakaṅṭhadhāmnā

parīśuddhēna padāvani ! svakēna |

kamalāstanabhūṣaṅōcitam tat

bhavatī ratnamalaṅkarōti hēmnā || 22.6 ||

kāntyā param puruṣamāpraṅakhāt suvarṇam

kartuṃ kṣamā tvamasi kāñcanapādarakṣē ! |

anyādrśiṃ diśasi yā vinatasya dūrāt

āragvadhabastabakasampadamindumaulēḥ || 22.7 ||

candrākṛtiḥ kathamakalpayathāstadānīm

vaimānikapraṅayinīvanāmbujānām |

vikrāntikālavitatēna nijēna dhāmnā

bālātapam balivimardanapādukē ! tvam || 22.8 ||

lēbhē tadāprabhṛti nūnamiyam bhavatyāḥ

kāntyā kavēratanyā kanakāpagātvam |

yāvanmukundapadahēmapadāvani ! tvam

puṅyam vibhūṣitavatī puḷinaṃ tadīyam || 22.9 ||

citraṃ sarōjanilayāsahitasya śaurēḥ

vāsōcitāni caraṅāvani ! saṃvidhitsōḥ |

sadyō vikāsamupayānti samādhībājām

candrātapēna tava mānasapaṅkajāni || 22.10 ||

tvayyēva pādamadhirōpya navam pravāham
 nāthē padāvani ! nisāmayituṃ pravṛttē |
 ātmīyakāñcanarucā bhavatī vidhattē
 hēmāravindabharitāmiva hēmasindhum || 22.11 ||

viharati puḷinēṣu tvatsakhē raṅganāthē
 kanakasaridiyaṃ tē pādukē ! hēmadhāmnā |
 vahati salilakēḷīsrastacōḷāvarōdha -
 stanakalaśaharidrāpaṅkapiṅgāstavasthām || 22.12 ||

surabhinigamagandhā saumyapadmākarasthā
 kanakakamalinīva prēkṣyasē pādukē ! tvam |
 bhramara iva sadā tvāṃ prāptanānavihāraḥ
 śatamakhamāṇinīlaḥ sēvatē śārṅgadhanvā || 22.13 ||

kanakaruciravarṇāṃ pādukē ! sahyasindhuh
 śriyamiva mahanīyāṃ sindhurājasya patnī |
 svayamiha savidhasthā saumyajāmātryuktām
 upacarati rasēna tvāmapatyābhimānāt || 22.14 ||

anukalamupajīvyā dṛśyasē nirjarāṇāṃ
 tripuramathanamaulau śēkharatvaṃ dadhāsi |
 pratipadamadhigamya prāptaśṛṅgāsi śaurēḥ
 tadapi caraṇarakṣē ! pūrṇacandrākṛtistvam || 22.15 ||

kanakamapi tṛṇam yē manvatē vītarāgāḥ
 tṛṇamapi kanakaṃ tē jānatē tvatprakāśaiḥ |
 madhuripupadarakṣē ! yat tvadarthōpanītān
 pariṇamayasi haimān dēvi ! dūrvāṅkurādīn || 22.16 ||

viśuddhimadhigacchati jvalanasaṅgamāt kāñcanam
 vidanti ca jaganti tanna khalu tadviparyasyati |
 katham kanakapādukē ! kamalalōcanē sākṣiṇi
 tvayaiva pariśuddhatā hutabhujō'pi jāghatyatē || 22.17 ||

tārāsaṅgaprathitavibhavāṃ cārujāmbūnadābhāṃ
 tvāmārūḍhastridaśamahitāṃ pādukē ! raṅganāthaḥ |
 sañcāriṇyāṃ suraśikhariṇastasthuṣā mēkhalāyāṃ
 dhattē mattadviradapatinā sāmyakakṣyāṃ
 samīkṣyām || 22.18 ||

kanakarucirā kāvyākhyātā śanaiścaraṇōcitā
 śritagurubudhā bhāsvadrūpā dvijādhipasēvitā |
 vihitavibhavā nityam viṣṇōḥ padē maṇipādukē !
 tvamasi mahatī viśvēṣāṃ naḥ śubhā grahamāṇḍalī || 22.19 ||

prajvalitapañcahētiḥ
 hiraṇmayiṃ tvāṃ hiraṇyavilayārhaḥ |
 āvahatu jātavēdāḥ
 śriyamiva naḥ pādukē ! nityam || 22.20 ||

|| iti śrīkavitārkkikasimḥasya sarvatantrasvatantrasya
 śrīmadvēṅkaṭanāthasya vēdāntācāryasya kṛtiṣu
 śrīraṅganāthapādukāsahasrē kāñcanapaddhatiḥ dvāviṃśī ||
 kavītārkkikasimḥāya kalyāṇaguṇaśālinē |
 śrīmatē vēṅkaṭeśāya vēdāntaguravē namaḥ ||